



مکیا تم ڈرتی نہیں ہو کہ اللہ تعالیٰ تم دونوں کو آگ کے کنگن پہنائے، ان کی زکوٰۃ دے دو۔

پانچویں حدیث: ((عن فاطمة بنت قیس قالت اتیت النبی ﷺ بطوق فیہ سبعون مثقالا من ذهب فقلت یا رسول اللہ خذ منہ فریضۃ فاخذ منہ مثقالا وثلاثین ارباع مثقال اخرجه الدار قطعی وفي اسنادہ ابو بکر الحدادی وحو ضعیف و نصر بن

((مزاحم وحوضعف منہ وثانیۃ عباد بن کثیر الاخرجی ابو نعیم فی ترجمہ شیبان بن ذکریانی تاریخ کذا فی الدرایہ۔

یعنی فاطمہ بنت قیس سے روایت ہے کہ میں رسول اللہ ﷺ کے پاس ایک طوق لائی جو ۷۰ مثقال سونے کا تھا، میں نے عرض کیا کہ آپ اس فریضہ لے لیں، پس آپ نے اس میں سے پونے دو مثقال لے لیا۔

((صحیح حدیث: ((عن عبد اللہ بن مسعود قال قلت للنبی ﷺ ان لامرأتی علقنا من عشرین مثقالا قال واسنادہ ضعیف جدا اخرجه الدار قطعی کذا فی الدرایہ

یعنی عبد اللہ بن مسعود سے روایت ہے، انہوں نے کہا میں نے رسول اللہ ﷺ سے کہا، میری بیوی کے پاس ۲۰ مثقال سونے کا ایک زیور ہے، تو آپ نے فرمایا: پس اس کی زکوٰۃ ادا کرو۔

الحاصل سونے اور چاندی کے زیور میں زکوٰۃ واجب ہے، اور عدم وجوب کے ثبوت میں جو آثار ذکر کئے جاتے ہیں، وہ ان احادیث کے سامنے بے اثر ہیں، رہی جابر کی حدیث مرفوع ((لیس فی الکل زکوٰۃ)) سو وہ باطل اور موضوع

((ہے))، ((کذا فی تحفۃ الاحوذی هذا ما عندی واللہ اعلم بالصواب

(المجملہ: ... مزید تفصیل مسلک الجہانم وغیرہ میں بھی دیکھنی چاہیے، یہ سب مذاہب اور اقوال کتب شروع حدیث میں درج ہیں، ہر ایک جماعت اپنے خیال کو اقوی سمجھتی ہے، واللہ اعلم۔ (۲۲ ستمبر ۱۹۳۹ء

دیگر: ... زیور میں زکوٰۃ فرض واجب نہیں، اگر کوئی ادا کرے تو بھلا ہے، وجوب یا فرضیت ثابت کرنے کے لیے دلیل قوی قطعی کی ضرورت ہے، مسئلہ ہذا کے متعلق جس قدر احادیث بیان کی جاتی ہیں، ان میں سے ایک بھی

(ضعف سے خالی نہیں، حافظ ابن قیم رحمۃ اللہ علیہ نے اپنا مسلک یہی ظاہر کیا ہے، (اعلام) محدثین سے امام مالک و احمد و شافعی رحمۃ اللہ علیہم بھی عدم وجوب کے قائل ہیں۔ (سبل السلام) (اہل حدیث ۱۹ ستمبر ۱۹۳۹ء

(جواب: ... سونے اور چاندی کے مستعمل زیورات کی نسبت مختلف روایات کے پیش نظر میرا خیال ہے کہ زکوٰۃ احتیاطاً دے دینی چاہیے۔ (حضرت مولانا عبد الغفور (ملا فضل) بسکوپری

بعض: ... علماء کا مذہب ہے کہ زیور کا معنی دے دینا بھی اس کی زکوٰۃ نکالنے کے مترادف ہے، بعض نے کہا ہے، مستعمل زیوروں میں صرف ایک بار ادائیگی زکوٰۃ فرض ہے، یہ اختلاف اشارہ میں اقوال پر مشتمل ہے، وجوب

زکوٰۃ کے لیے جس ٹھوس اور بلا اختلاف ثبوت قطعی کی ضرورت ہے، ایسی کوئی دلیل میری نظر سے نہیں گزری، جماعت میں نے غور کیا ہے دلائل کی رو سے زیور مستعمل میں زکوٰۃ کا وجوب ثابت نہیں ہوتا۔ (فتاویٰ ثنائیہ جلد اول

ص ۴۲۵)

توضیح: ... نفس سونے اور چاندی کی زکوٰۃ قرآن و حدیث کے قطعی دلائل سے ثابت ہے جس میں کسی کو اختلاف نہیں۔

باقی رہا سونے اور چاندی کی بایست بدل جانے کے بعد زیورات کی شکل میں تو اس کے متعلق کچھ حدیثیں نقل کی گئی ہیں، ان میں صحیح بھی ہیں، اور ضعیف بھی یقینی، بعضنا بعض کے اصول کے مطابق قائل عمل ہیں، کتاب و

سنت کا عموم بھی اس کا مؤید ہے، اس کے علاوہ کوئی ایسی صحیح حدیث نہیں ہے جو زیورات کی زکوٰۃ کو مستثنیٰ کرے، صرف علماء کے اقوال ہیں، جو کتاب و سنت کے عموماً کو مخصوص نہیں کر سکتے، لہذا صحیح اور قوی مسلک

ہے کہ زیورات کی زکوٰۃ فرض ہے،

هذا ما عندی واللہ اعلم بالصواب

فتاویٰ علمائے حدیث

جلد 7 ص 97-101

محدث فتویٰ